

9th November 1965]

அளவு கொள்முதல் செய்ய வேண்டும் என்ற எண்ணத்தில் கலெக்டர்கள் நியாயமற்ற முறையில் கீழ் அதிகாரிகளுக்கு உத்தரவிடுகிறார்கள். அதனால், சிறு நிலக்காரர்கள் கூட, தங்கள் சாப்பாட்டிற்குக் கூட இல்லாமல் எல்லா நெல்லையும் கொடுத்து விட வேண்டியிருக்கிறது. இதை நிவர்த்திக்க அரசாங்கம் முன்வருமா என்று அறிய விரும்புகிறேன்.

கனம் திரு. வெ. ராமைய்யா : அரசாங்கத்தின் கொள்கையைக் கனம் அங்கத்தினர் அவர்கள் சரியாகத் தெரிந்து கொள்ளாததால் மீண்டும் திருப்பிச்சொல்ல விரும்புகிறேன். (மார்க்கெடபிள் சர்ப்ளஸைத்தான் வாங்கவேண்டும். திட்டவட்டமாக ராஜ்யம் பூராவும் எவ்வளவு கொள்முதல் செய்யவேண்டும் என்று நிர்ணயம் செய்யவில்லை.) புள்ளிவிவரங்களை வைத்துக்கொண்டு 50 சதவிகிதம் மார்க்கெடபிள் சர்ப்ளஸ் இருக்கும் என்ற அடிப்படையில் நாம் கொள்முதல் செய்கிறோம். அந்த 50 சதவிகிதம் எல்லா ஜில்லாக்களிலும் இருக்கும் என்பது இல்லை. பருவத்திற்குத் தகுந்த முறையில், லோகல் கண்டிஷன்ஸ்க்குத் தகுந்த முறையில் இப்பொழுது இருக்கிற சேசனுக்குத் தகுந்த முறையில் ஒவ்வொரு மாவட்டத்திலும் கொள்முதல் செய்யப்படும். திருநெல்வேலி மாவட்டத்திலும் குறிப்பிட்ட அளவு வாங்கவேண்டுமென்று விரும்பினோம், நினைத்தோம். ஆனால், பருவநிலையைப் பார்த்து நாம் நம்முடைய அளவைக் குறைத்துக்கொள்ள வேண்டியிருந்தது. அதுபோல், இங்கு வைத்திருக்கிற ஸ்டேட்மென்டைப் பார்த்தால் தெரியும். இராமநாதபுரம் ஜில்லாவைப் பொறுத்தவரையில் 6,000 டன் என்று முடிவு செய்தோம். மார்க்கெடபிள் சர்ப்ளஸ் என்ற முறையில் வாங்கக்கூடிய காரணத்தால் அதிகரித்திருக்கும் என்று நான் நினைக்கவில்லை.

MR. SPEAKER : I suggest that the Hon. Minister may answer the next question also so that the hon. Members may put there supplementaries on both these questions which relate to the same subject.

\* 367 கேள்வி—திரு. கரு. சீமைச்சாமி : கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1964-65-ம் ஆண்டில் அரசாங்கத்தால் கொள்முதல் செய்யப் பட்ட நெல் எத்தனை லட்சம் டன், மாவட்டவாரியாக?

THE HON. SRI V. RAMAIAH : A statement is placed on the table of the House.

திரு. ஆ. சுப்பையா : இந்த நெல் கொள்முதல் சம்பந்தமாக சர்க்கார் விலை நிர்ணயம் செய்யும் சமயத்தில் 57 கிலோ கொண்ட ஒரு மூட்டை 22 அல்லது 22½ ரூபாய் என்று நிர்ணயம் செய்கிறார்களா? ஆனால், அரசாங்கத்தால் நியமிக்கப்பட்டிருக்கிற ஏஜண்டுகள் 59 கிலோ கொண்ட மூட்டையை 19 ரூபாய்க்குத்

[9th November 1965]

கொள்முதல் செய்துவருகிறார்கள். அதைத் தடுத்து அரசாங்கமே கொள்முதல் செய்வதற்கு கனம் அமைச்சர் அவர்கள் உத்தரவாதம் அளிப்பார்களா?

கனம் திரு. வெ. ராமைய்யா : அதைச் சர்க்கார் என்ற விடக்கு வாங்கவேண்டும் என்பது விலை நிர்ணயம் செய்யப்பட்டு, அது அமுலில் இருக்கிறது. தஞ்சை ஜில்லாவைப் பொறுத்தவரை, அதுவும் குறுவை அறுவடை முடிந்த பிறகு, நீண்டகாலப் பழக்க அடிப்படையில் விவசாயிகள் எப்படியாவது விற்றால் போதும் என்று நினைத்தார்கள். வியாபாரிகள் குறைந்த விலைக்கு வாங்க முயற்சி செய்தார்கள். தவிர, சம்பா அறுவடைக் காலத்தில் குறைந்த விலைக்கு வாங்கக் கூடாது என்று அந்த வியாபாரிகளிடமும் அரசாங்கம் திட்ட வட்டமாகச் சொன்னது. அவ்விதம் வாங்க முயற்சி செய்தால் அதை அரசாங்கம் வாங்கும் என்ற அடிப்படையில் சொன்னது. அதுமாதிரிதான் இப்போது வாங்கிக் கொண்டு இருக்கிறது.

திருமதி ஏ. எஸ். பொன்னம்மாள் : தலைவர் அவர்களே, மதுரை ஜில்லாவில் ஏரு ஏக்கருக்கு 12 மூட்டை என்று நிர்ணயம் செய்து வரூல் செய்துகொண்டு இருக்கிறார்கள். பருவ மழை பெய்யாததன் காரணமாக ஒரு ஏக்கர், இரண்டு ஏக்கர் வைத்துக்கொண்டிருக்கிறவர்களுக்கு 20 மூட்டைக்குக் கம்பியாக விளைந்து இருக்கிறது. ஆல்களிடமிருந்து பாதிக்கு மேல் வரூல் செய்துகொண்டு இருக்கிறார்கள். அதை நான் வேண்டாம் என்று சொல்லவில்லை. ஆனால், அவர்களுக்கும் அரிசி கார்டு விநியோகம் செய்து கொடுப்பதற்கு அரசாங்கம் கலெக்டருக்கு உத்தரவு இடுவார்களா?

கனம் திரு. வெ. ராமைய்யா : இரண்டு விதமான கேள்விகளை ஒரு கேள்வியில் கேட்டிருக்கிறார்கள். முதலில், ஏதோ அரசாங்கம் அதிகமாக வாங்கித் துன்புறுத்துகிறது என்று சொல்கிறார்கள். இந்தப் புகாரைச் சட்டசபையில் சொல்லக் காத்து இருந்திருக்க வேண்டியது இல்லை. ஸ்தல கலெக்டரிடமோ, டெபுடிகலெக்டரிடமோ, சம்பந்தப்பட்ட அதிகாரியிடமோ, விளைச்சல் இல்லை என்று நிரூபித்து காட்ட முடியும் என்றால் கண்டிப்பாக விதிவிலக்கு கொடுத்து இருப்பார்கள். இந்தக் கொள்முதல் நடப்பதற்கு 1 மாதம் 2 மாதம் முன்பு நான் மதுரை போய் இருந்தபோது அங்கே இருந்த விவரம் எனக்குத் தெரியும். அவர்கள் சராசரி எல்லோருமே பூராவாகக் கொடுக்க வேண்டும் என்று சொல்லவில்லை. என்கே விளைச்சல் அதிகமாக இருக்கிறதோ அங்கே அதிகமாகவும், என்கே விளைச்சல் குறைவாக இருக்கிறதோ அங்கே குறைவாகவும் வாங்க முயற்சி எடுத்துக்கொண்டு இருக்கிறார்கள். மடையின் முதலிலிருந்து தண்ணீர் அதிகமாகக் கிடைக்கின்றவர்களிடமிருந்து அதிகமாகவும், மடையின் கடைசியில் இருக்கிறவர்களிடமிருந்து குறைவாகவும் வாங்க முயற்சி எடுத்து இருக்கிறார்கள்.

கனம் அங்கத்தினரின் மற்றொரு கேள்வி அவர்களுக்கு எல்லாம் அரிசி கார்டு கொடுக்க முடியுமா என்பது. ராஜ்யத்தில் இருக்கக் கூடிய நிலைமையைக் கனம் அங்கத்தினர் நன்றாக உணர்ந்து இருக்கிறார்கள்.



9th November 1965]

கிரார்கள் என்று நினைக்கிறேன். எங்கே யாருக்குக் கஷ்டம் இருந்தாலும், என்ன கஷ்டம் வந்தாலும் அவர்களுக்கு அரிசி கொடுக்க முடியும் என்ற நிலையில் அரசாங்கம் இருக்கிறது.

திரு. கோ. சி. மணி : தலைவர் அவர்களே, இந்த மாதிரி அரசாங்கம் கொள்முதல் செய்கிற நேரத்தில், விவசாயிக்கு நெல் பெறுமானத்தைப் பெறக் கால தாமதம் ஏற்படுகிறது. ஆகவே, கொள்முதல் நடக்கிற இடத்திலேயே நெல் பெறுமானத்தைக் கொடுப்பதற்கு அரசாங்கம் உத்தரவு இடுமா?

கனம் திரு. வெ. ராமையா : கனம் அங்கத்தினர் கேள்வியிலிருந்து நெல் வாங்குவதில் இருக்கும் சிக்கல்கள் தெரியும். சென்ற வருஷம் எவ்வளவு இருந்தது, இந்த வருஷம் எவ்வளவு தூரம் சிக்கல்கள் குறைக்கப்பட்டு இருக்கிறது என்பது எல்லோருக்கும் தெரியும். அதிகாரிகள் விசேஷ கவனம் செலுத்தி எந்தவிதமான சங்கடங்கள் இருந்தாலும், குறிப்பாக, தஞ்சை ஜில்லாவில் எந்த விதமான சங்கடங்கள் இருந்தாலும், அவைகளைத் தீர்த்து வைக்க முயற்சி எடுத்துக்கொண்டிருக்கிறார்கள். இன்னும் சங்கடங்கள் இருந்தால் அவைகளைத் தீர்த்து வைக்க அரசாங்கம் முயற்சி எடுக்கும்.

திருமதி பி. கே. ஆர். லக்ஷ்மிகாந்தம் : தலைவர் அவர்களே, இந்த கோடைகாலப் பயிரானது தண்ணீர் வராத காரணத்தால் குறைந்த விளைச்சல் கண்டிருக்கிறது. குறைந்த விளைச்சல் உள்ள நிலங்களுக்கும் அதிகாரிகள் சென்று "உங்கள் நிலத்திலே விளைந்ததைக் கொடுக்கவேண்டும்" என்று சொல்வதாகப் புகார்கள் வந்து இருக்கின்றன. 3 மூட்டை, 4 மூட்டை, 5 மூட்டை விளைந்து இருந்தாலும் கூட "இவை எல்லாவற்றையும் கொடுங்கள், நீங்கள் ரேஷன் கார்டு பெற்று வாங்கிச் சாப்பிடுங்கள்," என்று அதிகாரிகள் கூறுவதாகப் புகார்கள் வந்திருக்கின்றன. இதைக் கனம் அமைச்சர் அவர்கள் கவனிப்பார்களா?

கனம் திரு. வெ. ராமையா : இது போன்ற "ஸ்பெசிபிக்" குற்றச்சாட்டு இருந்தால் என் கவனத்திற்குக் கொண்டு வந்தால் கவனிக்கலாம்.

திரு. கரு. சீமைச்சாமி : இந்த சபையில் வைத்து இருக்கிற அறிக்கையைப் பார்க்கின்றபோது 1965 ஜனவரி முதல் ஜூலை வரை 501,368 டன் நெல் கொள்முதல் செய்யப்பட்டதாக இருக்கிறது. வருகிற பசுவிலும் இந்த அளவுக்குப் ப்ரொக்யூர்மெண்ட் செய்ய முடியுமா என்று அறிய விரும்புகிறேன்.

(பதில் இல்லை).

திரு. எஸ். முருகையன் : தலைவர் அவர்களே, கொள்முதல் செய்ய மொத்த வியாபாரிகள் நியமித்து இருக்கிறார்கள். ஆனால் அவர்கள் 19 மைலுக்கு அப்பால் இருக்கிறார்கள். அவர்கள் இருக்கக் கூடிய இடத்திற்குப் போய்க் கொடுக்கச் சொல்லுகிறார்கள்,

[9th November 1965]

இதற்கான செலவை யார் ஏற்றுக்கொள்வது என்பது இன்னும் முடிவு எடுக்கப்படவில்லை. இதை யார் ஏற்றுக்கொள்வது என்பதை விளக்கி புது அறிக்கை சர்க்கார் வெளியிடுமா?

கனம் திரு. வெ. ராமைய்யா : இது போன்ற ஒரு குறைபாடு என் கவனத்திற்கு வந்தது இல்லை. கனம் அங்கத்தினர் குறைபாடு இருப்பதாகத் தெரிந்து, பிறகு என் கவனத்திற்கு கொண்டு வரும் பட்சத்தில் வேண்டிய நடவடிக்கை எடுப்போம்.

திரு. வி. எஸ். எஸ். மணி : கனம் அமைச்சர் அவர்கள் பதில் சொல்லும்போது மீதி உள்ள நெல்லைத்தான் கொள்முதல் செய்து வருகிறோம் என்று சொன்னார்கள். ஆற்றுப் பாசனமாக இருந்தால் மீதி நெல்லைக் கொள்முதல் செய்யலாம். கிணற்றுப் பாசனத்தில், தண்ணீரைக் கிணற்றில் இருந்து இறைத்து நீர் பாய்ச்ச வேண்டியிருக்கிறது. அவர்களையும், அவர்கள் தங்கள் குடும்பத்திற்கு வைத்திருக்கிற நெல்லைக் கொடுக்கவேண்டும் என்று கேட்கிறார்கள். ஒரு கிணறு வைத்துப் பயிரிடுபவனிடம் 10 மூட்டை கட்டாயக் கொள்முதல் பண்ணப்படுகிறது. ஆகவே, கிணற்றுப் பாசனம் உள்ளவர்களுக்கு விதி விலக்கு அளிக்கப்படுமா?

கனம் திரு. வெ. ராமைய்யா : கிணற்றுப் பாசனமாக இருந்தாலும் சரி, ஏரிப் பாசனமாக இருந்தாலும் சரி, அல்லது கனம் அங்கத்தினர் திரு. ஆ. கு. சுப்பையா வரும் இடமான காவேரிப் பாசனமாக இருந்தாலும் சரி, விவசாயிகள் தங்கள் தேவைக்குப் போக மீதியுள்ள நெல்லை விற்புத்தான் ஆகவேண்டும். கனம் அங்கத்தினருக்கு நினைவு இருக்கலாம். நல்ல சமயத்தில் பெரம்பலூர் சந்தைக்குக் கொண்டுவந்து விற்பார்கள். அப்படி விற்கக் கூடிய நெல்லைத்தான் நாங்கள் வாங்குகிறோம்.

திரு. ஜே. மாதா கவுடர் : இப்போது ஜூலை மாதம் வரையில் கொள்முதல் செய்திருக்கும் 6 லட்சம் டன் நெல் அடுத்த போகம் வரையில் நம் மாநிலத்திற்கு சுயதேவையைப் பூர்த்தி செய்யுமா? பற்றாக்குறை இருக்காதா?

கனம் திரு. வெ. ராமைய்யா : யாருமே சாப்பிடாமல் இருந்தால் அடுத்த வருஷம் வரைக்கும் இருக்கும். வாங்கினவுடனே சாப்பிட ஆரம்பித்து விடுகிறோம். அடுத்த வருஷம் வரை இருக்காது. வாங்கி இருக்கக்கூடிய நெல், நம் மாநிலத்தில் எல்லா ஜில்லாவிற்கும், இன்னும் 2, 3 மாதத் தேவைக்கு விநியோகம் செய்யக் கையில் இருக்கிறது.

திரு. டி. கார்ச்சா கவுடர் : ஜில்லாக்களிலே மொத்தக் கொள்முதல் செய்து, விநியோகிக்கும் பொறுப்பு கூட்டுறவு மார்க்கெட்டிங் சொஸைடிடம் ஒப்படைக்கப்பட்டிருக்கின்றது. ஆனால் அவைகளிடம் போதிய நிதி வசதி இல்லை. ஆகவே, தனிப்பட்ட வியாபாரிகளைத் தேர்ந்தெடுக்க கலெக்டர் அவர்களுக்கு உத்தரவு இடப்படுமா என்று அறிய விரும்புகிறேன்.

கனம் திரு. வெ. ராமைய்யா : இது எல்லாம் ஒவ்வொரு ஜில்லாவில் இருக்கக்கூடிய விசேஷ பிரச்சனை.



9th November 1965]

**புலவர் கா. கோவிந்தன் :** அரசாங்கம் ஒரு விலையை நிர்ணயம் செய்திருக்கிறது. மார்க்கெட்டில் இன்னொரு விலை வேறுபட்டு விற்கிறது. குறிப்பாக கிச்சிலிசம்பாவிற்கு ரூ. 37.90 நிர்ணயிக்கப்பட்டிருக்கிறது. ஆனால் செங்கற்பட்டு மாவட்டத்தில் ரூ. 47 ஆக விற்கிறது. அப்படி இருக்கிற காரணத்தால் ஒரு மாவட்டத்திலிருந்து இன்னொரு மாவட்டத்திற்கு, அதாவது இங்கே செங்கற்பட்டு மாவட்டத்திற்குக் கொண்டுபோய் விற்கிறார்கள். இடையிலே அதிகாரிகளால் பிடிக்கப்பட்டு அவர்கள் மீது வழக்குகள் தொடரப்பட்டிருக்கின்றன. இது அரசாங்கத்தின் கவனத்திற்குக் கொண்டு வரப்பட்டதா? என்ன நடவடிக்கை எடுக்கப்பட்டது?

**கனம் திரு. வெ. ராமைய்யா :** கனம் அங்கத்தினரின் கேள்வியிலிருந்து வட ஆற்காடு மாவட்டத்திலுள்ள சிக்கல்கள் தெரியும். செங்கல்பட்டிற்கு அருகில் இருக்கக்கூடிய பகுதிகளுக்கு எல்லாம் காஞ்சிபுரம்தான் 'ட்ரெடிஷனல் மார்க்கெட்'. அங்கு கொண்டு போய் விலை கூடி இருந்தாலும், குறைவாக இருந்தாலும் விற்கும் பழக்கம் நீண்ட காலமாக இருக்கிறது. ஒரு ஜில்லாவிலிருந்து மற்றொரு ஜில்லாவிற்கு நெல் போவதைத் தடை செய்திருக்கிறோம். அப்படியும் நம் கவனத்தை மீறி சில சமயம் நெல் வரக்கூடிய நிலைமை இருக்கிறது. மொத்தமாகக் கொள்முதல் செய்வதை நாம் ஏற்றுக் கொள்ளவில்லை. "மார்கேட்டிங் சர்ட்டிபைஸ்"-ஐத்தான் கொள்முதல் செய்வது என்பது நம் பிரபோசல். அதனால் இம் மாதிரி சில சமயம் நடக்கும்போது தடை செய்ய முடியவில்லை. இருந்தாலும் அங்கேயுள்ள குறைபாடுகளை நிவர்த்தி செய்ய முடியும். வரக்கூடிய வருஷத்திற்குள் அரசாங்கம் இதில் கவனம் செலுத்தி, ஒரு நல்ல முடிவுக்கு வரும் என்பது என்னுடைய தம்பிக்கை.

**திரு. ஆ. கு. சப்பையா :** அரசாங்கம் நியாய விலையை நிர்ணயம் செய்து இருக்கிறார்கள். நியாய விலையில் கொள்முதல் செய்ததை வாங்கி வைக்க 2 கோடவுன்கள்தான் ஏற்படுத்தி இருக்கிறார்கள். இது தஞ்சை மாவட்டத்திற்குப் போதுமானது அல்ல. ஒவ்வொரு ரெவின்யூ பிரிக்காவுக்கும் 2 மையங்கள் ஏற்படுத்தி, அரசாங்க ஏஜென்ட்கள் வைத்து, நியாய விலையில் கொள்முதல் செய்ய அரசாங்கம் ஏற்பாடு செய்யுமா?

**கனம் திரு. வெ. ராமைய்யா :** இரண்டு கோடவுன்களில் ப்ரொக்ரூர் செய்கிற உபரி நெல்லை வாங்கி வைத்துக்கொள்ளவேண்டும். சென்ற வருஷமும், அதற்கு முந்தைய வருஷமும் நமக்கு இருந்த கஷ்டம் என்னவென்றால் அரசாங்கம் கொள்முதல் செய்த நெல்லை எங்கே வைத்துக்கொள்வது என்ற பிரச்சனை இருந்தது. இப்போது 2 கோடவுன்கள் இருக்கின்றன. கனம் அங்கத்தினர் சொல்வதைப் போல் இன்னும் கூடுதலாக கோடவுன் வசதி பரவலாக ஏற்பட்டால் விவசாயிகளுக்கு லாபகரமாக இருக்கும் என்ற காரணத்தால், சென்ட்ரல் வேர்ஹௌஸிங் கார்ப்பரேஷனையும், ஸ்டேட் வேர்ஹௌஸிங் கார்ப்பரேஷனையும் ஆங்காங்கே கோடவுன் ஏற்படுத்துவதற்கு எவ்வளவு முயற்சி செய்ய முடியுமோ அந்த அளவுக்கு முயற்சி செய்யக் கேட்டுக்கொண்டிருக்கிறோம். இதுபோன்ற

[9th November 1965]

கோடவுன்கள் வந்துவிட்டால் எல்லாப் பகுதியிலிருக்கும் விவசாயிகளுக்கும் அரசாங்கத்தின் நியாய விலை தாராளமாகக் கிடைக்கும் என்ற நம்பிக்கை நமக்கு உண்டு.

**திரு. கரு. சீமைச்சாமி :** சென்ற ஆண்டு கொள்முதல் செய்த அளவாவது இந்த ஆண்டு கொள்முதல் செய்யும் என்று அரசாங்கம் அறிப்பாக்கிறதா?

**கனம் திரு. வெ. ராமைய்யா :** கனம் அங்கத்தினர் அவர்கள், இருக்கக்கூடிய நிலை என்ன என்று தெரிந்துகொள்ளாமல் கட்டாயமாக வற்புறுத்தி வாங்குவது என்று ஒரு பக்கத்தில் குற்றம் சாட்டுகிறார்கள். இப்பொழுது அவர்களுடைய கேள்வி சென்ற ஆண்டு வாங்கிய அளவாவது வாங்கலாம் என்று சர்க்கார் நினைக்கிறதா என்பது. எதற்காக இப்படிக் கேட்கிறார் என்பது புரியவில்லை. நான் நிச்சயமாக சொல்லுகிறேன் இந்த வருஷம் இருக்கக்கூடிய பருவ நிலை, விளைச்சல் இவைகளையெல்லாம் அரசாங்கம் தெரிந்துகொண்ட பிற்பாடுதான் அது பற்றி முடிவு செய்யவேண்டும். எவ்வளவு வாங்கலாம் என்று நாம் இப்பொழுது முடிவு செய்வதற்கில்லை. மார்கெட்பிள் சர்ப்ளஸை வாங்குகிறோம். கிழக்கு இராமநாதபுரத்தில் சென்ற வருஷத்தைவிட இந்த வருஷம் அதிகமாக மழை பெய்து, அதிகமாக விளைந்தால் அதிகமாக வாங்கக் கூடும். சென்ற வருஷம் ஏதோ பருவ மழை இல்லாத காரணத்தினால் 6,000 டன் வாங்கினோம் என்றால் இந்த வருஷம் அதிகமாக வாங்க மாட்டார்கள் என்று நினைத்தால் அது தவறு, அது நடக்காது.

\* 368 கேள்வி.—**திரு. எம். எஸ். செல்வராஜன் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பயிராகித் தீய்ந்துபோன நஞ்சை நிலங்களில்கூட பயிர் செய்த அளவை மாத்திரம் கணக்கில் கொண்டு தீய்ந்துபோன அளவைக் கணக்கிடாமல் ஸ்லி முறைப்படி நெல் கொள்முதல் செய்வதாக சர்க்காருக்குப் புகார்கள் வந்திருக்கின்றனவா?

(இ) அவைகளின்மீது எடுத்துக்கொண்ட நடவடிக்கை என்ன?

**THE HON. SRI V. RAMAIAH :** (a) Certain representations were received from the ryots of Tiruchirappalli and Kanyakumari districts claiming exemption from procurement, on account of failure of paddy crops.

(b) Suitable action has been taken by the Collectors to reduce the quantum of levy, wherever the representations were genuine.

**திரு. ஆர். எஸ். ஆறுமுகம் :** விளைச்சலில் 50 சதவிகிதம் ப்ரொக் க்யூர் பண்ணுவது என்று சொன்னால், 500 மூட்டைகள் விளைவித்த வாகஸிடம்ருந்து 50 சத விகிதம், 20 மூட்டைகள் விளைத்தவர்களிடமிருந்து 50 சத விகிதம் என்ற முறை இல்லாமல், அதிகமாக